

[21st October 1964]

பதில்.—(அ) அரியலூர்.

(இ) இத் திட்டத்தின்கீழ் அடியிற்கண்ட சலுகைகள் விவசாயிகளுக்கு வழங்கப்படுகின்றன.

(i) பூச்சிகளிலிருந்தும் நோய்களினின்றும் எண்ணெய் வித்துப் பயிர்களைப் பாதுகாக்க விவசாயிகளுக்குப் பயிர்ப் பாதுகாப்பு மருந்து பாதி விலையில் விற்கப்படுகின்றது.

(ii) விவசாயிகளுக்கு நிலக் கடலை வித்துக்கள் உள்நாள் சந்தை விலையில் விற்கப்படுகின்றன.

நவீன சாகுபடி முறைகளை மேற்கொள்வதுபற்றி சிறப்புப் பணியாளர் தீவிரமாகப் பிரசாரம் செய்து வருகின்றனர். அரியலூரில் உள்ள மூலவிதைப் பண்ணையில் விதைகள் ஏராளமான அளவில் தயாரிக்கப்படுகின்றன. இந்த விதைகள், விவசாயிகளின் நிலங்களில் முதல், இரண்டாம் நிலைகளில் அதிகரிக்கப்படுவதற்காக மீண்டும் வழங்கப்படுகின்றன.

தீவிர விவசாய மாவட்டத் திட்டம்

\* 48 கேள்வி.—திரு. மீ. கலியாணசுந்தரம் : கனம் உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தீவிர விவசாய மாவட்டத் திட்டத்தை விஸ்தரிக்கும் உத்தேசம் உள்ளதா?

(இ) ஆம் எனில், அது குறித்த விவரங்கள் யாவை?

பதில்.—(அ) இல்லை.

(இ) இக்கேள்விக்கு இடமில்லை.

ஸ்ரீபெரும்புதூர் பஞ்சாயத்து பஸ் ஸ்டாண்டு

\* 49. கேள்வி.—புலவர் கா. கோவிந்தன் : கனம் ஸ்தல நிர்வாக அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கற்பட்டு மாவட்டம் ஸ்ரீபெரும்புதூரில் Panchayat bus stand -க்கு கால்கோள் விடா நடந்து பல ஆண்டுகள் கடந்தும் அந்த நிலையம் இதுவரையில் உருவாகாமைக்கு வருத்தம் தெரிவித்து அவ்வூராட்சிப் பொது மக்களிடமிருந்து அரசாங்கத் திற்கு முறையீடு ஏதேனும் வந்ததா?

(இ) அப்படியானால் அதன்மீது அரசாங்கம் எடுத்துக் கொண்டிருக்கும் நடவடிக்கை என்ன?

பதில்.—(அ) இல்லை.

(இ) இக்கேள்விக்கு இடமில்லை.